

[14th July 1962]

Improvement to the portion of the road in mile 15/6 to 17/3 is estimated to cost of Rs. 5 lakhs and this work will be taken up later when funds become available.

The Arumuganeri-Veerapandianpattiam road is a panchayat union road and the Tiruchendur Panchayat Union Council has to take necessary action to improve the road.

**திரு. எம். எஸ். செல்வராஜன் :** ஸார், இது சர்வதேச முக்கியத்துவம் உள்ளதாக வளர இருக்கிற தூத்துக்குடி துறைமுகப் பகுதியாக இருக்கக் கூடிய காரணத்தினாலும், தேசம் முழுவதிலுமிருந்தும் யாத்ரீகர்கள் வந்து போகக்கூடிய திருச்செந்தூர் பகுதி ரோடுக்கு ஆறுமுகனேரி-வீரபாண்டிய பட்டினம் ரோடு குறுக்கு வழியாக இருப்பதினாலும், அரசாங்கமே இதற்கு பொறுப்பு எடுத்து, இந்த வேலையைத் துரிதமாகச் செய்து முடிப்பதற்கு ஏற்பாடு செய்வார்களா அல்லது பஞ்சாயத்து யூனியனே அரசாங்க உதவி பெற்று, அந்த வேலையைச் செய்து முடிப்பதற்கு உரிய நடவடிக்கை எடுப்பதற்குத் தகுந்த தாக்கீதை அரசாங்கம் அனுப்புமா என்று அறிய விரும்புகிறேன்.

**கனம் திரு. வி. ராமையா :** இப்பொழுது இருக்கக்கூடிய நிலையில் அது பஞ்சாயத்து யூனியன் ரோடு. பஞ்சாயத்து யூனியன் இதில் இன்னும் தீவிரமாகக் கவனம் செலுத்தி, நிதி உதவி கேட்கும் பட்சத்தில், அது தனியாக கவனிக்கப்படும். கனம் அங்கத்தினர் குறிப்பிட்டதுபோல, இந்த ரோடு பெரிய அளவுக்கு விரிவாக வளரக்கூடிய தூத்துக்குடி பகுதியில் இருக்கக்கூடிய காரணத்தினால், அங்கே பெரிய டெவலப்மெண்டு ஏற்படக்கூடுமாகையால், இதையும் பரிசீலனை செய்வதற்கு அரசாங்கம் தயாராக இருக்கிறது.

### வெள்ளாடுகள்

†306 ஊ கேள்வி :—**திரு. எம். பி. வடிவேல் :** கனம் விவசாய அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) மேய்ச்சல் தரை வசதியின்மையால் வெள்ளாடு இனம் நாளுக்கு நாள் குறைந்துகொண்டேவருகிறது என்பது உண்மையா?

(இ) அப்படியானால், வெள்ளாட்டின் இன அபிவிருத்திக்காக அரசாங்கம் எதேனும் நடவடிக்கை எடுக்க உத்தேசம் உண்டா?

**THE HON. SRI P. KAKKAN :** (a) Goats are getting reduced in number. It cannot be specifically stated that it is due to want of grazing grounds but might be due to slaughter, etc., of goats.

(b) There is no special scheme at present for developing goats.

**திரு. எஸ். முருகையன் :** பொது மேய்ச்சல் தரைக்காக ஒதுக்கப் பட்டிருக்கிற நிலங்களில் கிராமங்களில் உள்ள வசதியானவர்கள் சாகுபடி செய்துகொண்டு, மேய்ச்சலுக்கு இடமில்லாமற்படிக்குச் செய்துவிடுகிறார்களே, இது சர்க்காருக்குத் தெரியுமா?

**கனம் திரு. பூ. கக்கன் :** மேய்ச்சல் தரைகள் அங்கே பாதுகாக்கப்பட வேண்டும் என்பதற்காகப் பஞ்சாயத்துச் சட்டத்தில் இப்பொழுது ஏற்பாடு செய்யப்பட்டிருக்கிறது. பஞ்சாயத்து யூனியன்கள் நல்ல முறையில் மேய்ச்சல் தரைகளைப் பராமரிக்க ஏற்பாடுசெய்ய வேண்டும். செடிகளை வெள்ளாடுகள் தின்றுவிடாமல் ஜாக்கிரதையாகப் பார்த்துக்கொள்ள வேண்டும். செம்மறி ஆடுகளுக்கு மேய்ச்சல் தரை வேண்டும். இப்பொழுது செம்மறி ஆடுகளை வளர்ப்பதற்கு, அதுவும் முக்கியமாக அவைகளின் ரோமத்தை எடுப்பதற்கு, அரசாங்கம் அக்கறை எடுத்துக்கொண்டு வருகிறது. வெள்ளாடுகளைத்தான் அதிகமாகச் சாப்பிடுகிறார்கள். அப்படி அடித்துச் சாப்பிடுவதினால், அவைகளின் எண்ணிக்கை குறைந்திருக்கலாம் என்பதைத் தெரிவித்துக்கொள்கிறேன்.